



## سوال

(85) تمباکو کی تجارت کے روپے سے مسجد بنوانا اور اس میں نماز پڑھنا

## جواب

السلام علیکم ورحمۃ اللہ وبرکاتہ

تمباکو کی تجارت کے روپے سے مسجد بنوائی اور اس میں نماز پڑھی از شرع جائز ہے یا نہیں؟ اگر نہیں تو کیا مسجد منہدم کر دی جائے؟ جواب مدلل اور محکم ہو۔

## الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

میرے نزدیک تمباکو کی تجارت مکروہ اور ممنوع ہے، اس لیے اس کی تجارت سے حاصل شدہ روپیہ غیر طیب ہوگا۔ پس ایسی غیر طیب کمائی سے مسجد تعمیر نہ کرائی جائے۔ لیکن اگر لاعلمی اور مسئلہ سے ناواقف کی وجہ سے ایسے غیر طیب روپے سے مسجد بنائی گئی ہو، یا اپنی تحقیق میں تمباکو کے استعمال اور اس کی تجارت کے غیر مکروہ ہونے کی بناء پر، اس کی تجارت کی کمائی کو حلال و طیب سمجھ کر اس کمائی سے مسجد بنوائی گئی ہو۔ تو اس مسجد کے ڈھانے و منہدم کرنے کی ضرورت نہیں، ایسی مسجد میں میرے نزدیک نماز جائز اور درست ہوگی نمازیوں کی نماز ہو جائے گی ہاں مسجد تعمیر کرانے والوں کو تعمیر مسجد سے ثواب نہیں ملے گا ”الان اللہ طیب لا یقبل الا الطیب“، (بخاری کتاب الزکاة باب الصدقة من کسب طیب 3/113، مسلم کتاب الزکاة باب قبول الصدقة من کسب طیب (1015) 2/703)۔

امور مندرجہ ذیل پر مکرر مکرر غور کریں :

(1) تمباکو کی حرمت و کراہت پر علماء کا اتفاق نہیں، اگر ایک گروہ اس کو حرام و ممنوع قرار دیتا ہے۔ تو دوسرا گروہ اس کو صرف مکروہ کہتا ہے اور اس سے اجتناب کو فقط اولیٰ قرار دیتا ہے۔ والیہ ذہب شیخ مشائخ العلامة سید الاقتیاء الحافظ عبد اللہ الغار یفوری رحمہ اللہ تعالیٰ، اور تیسرا گروہ بلا کراہت حلال جانتا ہے و علیہ اکثر علماء اہل الحدیث فی زماننا، ان دونوں گروہوں کے نزدیک اس کی تجارت جائز اور اس کی آمدنی و کمائی حلال ہوگی جس سے تعمیر مسجد درست اور جائز بلکہ موجب ثواب و باعث اجر ہوگی، اتنا شدید اختلاف ہو۔۔۔۔۔ مختلف فیہ کمائی سے تعمیر کردہ مسجد کا منہدم و مسمار کر دینا بے محل تشدد ہے، کسی چیز کے بارے میں علماء کا اختلاف معاملہ کو نوعیت کو خفیف اور ہلکا کر دیتا ہے۔

عند الحنفیہ بحری جانوروں میں صرف مچھلی کا کھانا حلال ہے باقی حرام و ممنوع و مکروہ ہے اور دیگر دوسرے ائمہ کے نزدیک دوسرے حیوانات بحریہ بھی کھانے جائز ہیں ان کی تجارت بھی مباح اور درست ہے جس سے تعمیر مسجد وغیرہ درست ہے، لیکن علمائے حنفیہ ایسی کمائی سے تعمیر کردہ مسجد کے انہدام کا فتویٰ نہیں دیتے، امام اسحاق بن راہویہ کے نزدیک تسمیۃ الوضوء واجب ہے لیکن اگر کوئی شخص عند الوضوء بسم اللہ علی وجہ التناول پھوڑ دے تو ان کے نزدیک وضو کافی ہو جائے گا، سورہ فاتحہ پڑھنی مقتدی پر فرض ہے لیکن ہم حنفیہ کی نمازوں کو ان کے متاؤل ہونے کی وجہ سے باطل کہتے ہوئے ان کو تارک صلوٰۃ نہیں کہتے، ولہذا امثال و نظائر کثیرہ لا تحصى لمن لا ادنی تامل۔



(2) یہ کمائی رنڈی اور سود خواری کی کمائی سے بری نہیں ہے، اور اگر رنڈی یا سود خواریا بیچہوا، اجرت زنا یا سودی روپے یا تختہ کی کمائی سے مسجد تعمیر کرادیں تو اس میں نماز جائز ہے کما صرح بہ شیخ مشائخنا الحافظ العلامة الغازی فوری فی مجموعۃ فتاواہ القلمیۃ اور اس کے منہدم و مسمار کرنے کی ضرورت نہیں کما صرح بہ شیخ مشائخنا الام السید نذیر حسین الدبلیوی فی فتاواہ المطبوعۃ، پس تمباکو کی تجارت سے حاصل شدہ روپے سے تعمیر شدہ مسجد میں بھی نماز جائز ہوگی۔

(3) ارشاد ہے: ”طلعت لی الارض مسجد و طوراً، (بخاری کتاب الصلاة باب قول النبی صلی اللہ علیہ وسلم طلعت لی الارض مسجد و طوراً 1/113) اس حدیث کا عموم چاہتا ہے مسجد مبحث عنہ میں مسجد میں نماز جائز ہو، بالخصوص جبکہ ایسی مسجد ان مقامات و مساجد میں داخل نہیں جن میں نماز پڑھنے سے منع کیا گیا ہے ”عَنِ ابْنِ عُمَرَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَىْءٌ أَنْ يُصَلَّى فِي سَبْعَةِ مَوَاطِنَ: فِي الْمَرْزَلَةِ، وَالْمَجْزَرَةِ، وَالْمَقْبَرَةِ، وَقَارِيَةِ الظَّرِيقِ، وَفِي الْحَجَّامِ، وَفِي مَعَاظِنِ الْإِبِلِ، وَفَوْقَ ظَهْرِ بَيْتِ اللَّهِ،، (ترمذی ابن ماجہ - ترمذی کتاب الصلاة باب ما جاء فی کراہیۃ ما یصلی الیہ وفیہ 2/178 (346)، وابن ماجہ کتاب المساجد باب المواضع التي تكره فيها الصلاة (246/1 (746)).

قال الشوكاني: ”وَأَعْلَمُ أَنَّ الْقَائِلِينَ بِصِحَّةِ الصَّلَاةِ فِي هَذِهِ الْمَوَاطِنِ أَوْ فِي أَكْثَرِهَا تَمَسُّكُوهُ فِي الْمَوَاطِنِ الَّتِي صَحَّحَتْ أَحَادِيثُهَا بِأَحَادِيثَ: «لَنْبَنَّا أَدْرَكَكَ الصَّلَاةُ فَصَلِّ» وَنَحْوَهَا وَجَعَلُوا قَرِيْبَةً قَاضِيَةً بِصِحَّةِ تَأْوِيلِ الْأَحَادِيثِ الْقَاضِيَةِ بِعَدَمِ الصَّحَّةِ وَقَدْ عَرَفْنَاكَ أَنَّ أَحَادِيثَ الشَّيْءِ عَنِ الْمَقْبَرَةِ وَالْحَجَّامِ وَنَحْوِهَا فَاصْنَعْ فَيُفْنَى الْعَائِدَةُ عَلَيْنَا وَتَمَسُّكُوهُ فِي الْمَوَاطِنِ الَّتِي لَمْ تَصَحَّ أَحَادِيثُهَا بِالْقَدَحِ فَيُنَالُ عَدَمُ التَّعْبُدِ بِمَا لَمْ يَصَحَّ، وَكَلَفَايَةِ الْبَرَاءَةِ الْأَصْلِيَّةِ حَتَّى يَثْبُتَ دَلِيلٌ صَحِيحٌ يُثَقِّلُ عَنْهَا لَا يَسْمُو بَعْدَ وَرُودِ عُثْمَانِ قَاضِيَةً بِأَنَّ كُلَّ مَوْطِنٍ مِنْ مَوَاطِنِ الْأَرْضِ مَسْجِدٌ تَصَحُّ الصَّلَاةُ فِيهِ، وَهَذَا مُتَمَسِّكٌ صَحِيحٌ لَا يَدْرِي مِنْهُ، (نيل الاوطار 2/144) انتهى

اس استدلال کی رو سے ثابت ہو کہ مسجد متنازع فیہ و مبحث عنہ میں بوجہ اس کے کسی حدیث صحیح صریح سے ممنوع نہ ہونے کے نماز جائز ہے۔

(4) ارض مغضوبہ میں تعمیر مسجد درست نہیں لیکن نماز اس میں جائز ہے، ”الصلوة فی الارض المغضوبۃ جائزۃ ولكن یقاب بظلمہ، فما كان ینہ و بین العباد یقاب، کذا فی ”مختار الفتاوی، قال البیرونی: إذا غصب أرضاً فبھی فیها مسجداً او حماً او حائلاً، فلا بأس بالصلوة فی فی المسجد،، (عالمگیری)، وفی شرح النیۃ للمبلی: ”بني مسجد فی أرض غصب لا بأس بالصلوة فیہ، (رد المحتار لابن عابدین الشامی)۔

قلت: فبكذا لا يجوز بناء المساجد بحسب التباک وغیره من السفرة والمسکرات، لكن لو بنی احد بک الحسب مسجد، لا نقول بطلان الصلوة فیہ.

(5) قبول بمعنی صحت یعنی براءۃ ذمہ و سقوط اور قبول بمعنی ترتب ثواب میں تلازم نہیں ہے۔ یعنی: براءۃ ذمہ ترتب ثواب کو مستلزم نہیں ہے کما یدل علیہ حدیث عدم قبول صلوة العبد الا بک پس حدیث ”ان اللہ طیب لا یقبل الا الطیب،، کا معنی یہ ہوگا کہ اللہ تعالیٰ پاکیزہ و حلال کمائی کو قبول کرتا ہے یعنی: جائز اور مباح کمائی سے تصدق اور وقت و خیرات پر ثواب عنایت فرماتا ہے، غیر حلال پر ثواب نہیں بخشتا۔ اس حدیث سے زیادہ یہ ثابت ہوتا ہے کہ غیر حلال کمائی سے خیرات صدقہ کرنے والے کو اس صدقہ کا ثواب نہیں ملے گا، غیر حلال کمائی سے صدقہ کرنے کی ممانعت نہیں ثابت ہوتی اور نہ ایسی کمائی سے خریدی ہوئی موقوفہ مسجد میں نماز کی ممانعت ثابت ہوتی ہے۔

(6) ایسی غیر طیب کمائی سے مسجد تعمیر کرنی مسجد بنانے والے کا اپنا فعل ہے، اس کا یہ فعل حدیث مذکورہ سے غیر صحیح و غیر مقبول ہو تو ہو، دیگر نمازیوں کا اپنا فعل یعنی اداء صلوة فی المسجد الذکور کیوں کر غیر مقبول و غیر صحیح ہوگا، جب کہ یہ دونوں فعل دو مختلف اشخاص کے ہیں۔ ارشاد ہے: ”وَلَا تُزَوِّدُ زَوْزَرَ أُخْرَىٰ ۖ ۱۶۴ ... لَا نَعَامَ

(7) مسجد دراصل وہ زمین ہے: جو مسجد کے نام سے بغرض حفاظت، چہاردیواری کے ذریعہ گھیر دی جاتی ہے، پس اگر زمین حلال و طیب کمائی سے خریدی جائے اور دیواریں و چھت وغیرہ غیر طیب سے بنائی جائیں، تو ایسی زمین (مسجد) میں اس کی دیواروں اور چھت کے غیر طیب کمائی سے تعمیر ہونے سے باعث نماز کیوں درست نہیں ہوگی؟ جب کہ زمین جو اصل مسجد ہے حلال کمائی سے خریدی گئی ہے، پس مسجد مبحث عنہ کی زمین اگر تمباکو کو تجارت کے علاوہ کسی اور حلال کمائی کی ہے تو اس میں تو نماز بلاشبہ جائز ہونی چاہیے۔

(8) کسی معتبر شرعی دلیل سے یہ نہیں ثابت ہوتا کہ نفس جواز صلوة کے لیے محل صلوة کا طیب و حلال کمائی سے ہونا ضروری ہے۔ کتبہ عبید اللہ المکفوری الرحمانی الدرس بدرستہ والحدیث الرحمانیہ بدلی



هذا ما عندي والله اعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 187

محدث فتویٰ